

सीएमडी, जयपुर मेट्रो व जिला कलक्टर, जयपुर ने आतिश मार्केट स्थित नवमंदिर परिसर में की छः मंदिरों की मूर्तियों की विधिवत प्राण प्रतिष्ठा की

जयपुर, 20 मई। जयपुर मेट्रो के सीएमडी श्री निहाल चन्द गोयल व जिला कलक्टर श्री कृष्ण कुणाल द्वारा आज शुक्रवार को पुराने आतिश मार्केट में बनाए गए छः नये मंदिरों में मूर्तियों की विधिवत रूप से प्राण प्रतिष्ठा की गई। प्राण प्रतिष्ठा समारोह की शुरुआत हवन पूजन के साथ गुरुवार दोपहर से ही हो गई थी जब छोटी चौपड़ से रोजगारेश्वर महादेव जी व कष्ट हरण महादेव जी मंदिर की मूर्तियाँ आतिश मार्केट में स्थानान्तरित की गई थी

आज प्रातः 05:53 से 08:00 बजे तक के शुभ मुहूर्त में श्री गोयल व श्री कुणाल द्वारा सुबह 06:00 बजे सर्वप्रथम सारी मूर्तियों का अभिषेक करने के पश्चात् रोजगारेश्वर महादेव मंदिर से मूर्तियों की प्राण प्रतिष्ठा शुरू की गई। इस प्राण प्रतिष्ठा हेतु गढ़गणेश मंदिर के महन्त श्री प्रदीप औधिच्य, सरस निकुन्ज के श्री प्रवीण भैया व उनके साथ 41 पण्डितों ने, जिसमें देवस्थान मंदिरों के 6 पुजारी व आर्ष संस्कृति दिग्दर्शक संस्थान के संचालक श्री विजय शंकर पाण्डे व उनके छात्र भी शामिल है, पूरे धार्मिक रिति रिवाज, विधि-विधान एवं मंत्रोंच्चार के साथ यह प्राण प्रतिष्ठा की। इस प्राण प्रतिष्ठा समारोह में सम्बन्धित मंदिरों के पुजारी व आमजन व आस-पास के क्षेत्र के नागरिक भी उपस्थित थे

इस अवसर पर सी.एम.डी श्री गोयल ने कहा कि जयपुर मेट्रो जयपुर की ऐतिहासिक विरासत को संरक्षित रखने के लिए प्रतिबद्ध है तथा इन सभी मंदिरों की पुर्नस्थापना धार्मिक रिति-रिवाज के अनुसार करायी गयी है। कलक्टर श्री कुणाल द्वारा बताया गया कि आतिश मार्केट में मंदिरों के परिसर में श्रद्धालुओं के लिए बैठने, लाईटिंग, पौधा रोपण, पीने के पानी की व्यवस्था करने के साथ ही आतिश मार्केट की सड़कों की मरम्मत एवं रिकार्पेटिंग करने के लिए नगर निगम के सम्बन्धित जोन उपायुक्त को निर्देश प्रदान किए गये है, जिससे यह स्थान एक धार्मिक पर्यटन के केन्द्र के रूप में विकसित हो सकेगा।